

## 72. தோழி

(கலிவிருத்தம்)

\*பண்: சாதாரி (பந்துவராளி)

திருச்சிற்றம்பலம்

Ramana Sannidhi Murai

786. அகமே ஒளிர்வார் அனைத்தும் ஒன்றாகத்  
தொகமே உருவத்தர் தோழி என்னும்  
தொகமே உருவம் தொலையா ரமணர்  
சுகமே சொருபத்தர் தோழி என்னும். 1
787. அந்தமில் இன்பத்து அழகிய சொக்கர்இவ்  
விந்தை விருந்தினர் தோழி என்னும்  
விந்தை விருந்தென மேய ரமணர்என்  
சொந்த சொருபத்தர் தோழி என்னும். 2
788. அந்தர வாணர் அரிட்டம் கெடுத்தொளிர்  
கந்தர நிலத்தர் தோழி என்னும்  
கந்தர நிலக் கமனிய வேங்கடர்  
சொந்த சொருபத்தர் தோழி என்னும். 3
789. அவத்தப் படாரம னூரியர் தம்மில்  
சுவத்த சிவத்தவர் தோழி என்னும்  
சுவத்த சிவத்தவர் தோய்ந்தவர் நெஞ்சில்  
சுவைத்த பத்தவர் தோழி என்னும். 4
790. இருண்மனப் பேதையென்று எள்ளாது இரங்கி  
அருண்மணம் பூண்டனர் தோழி என்னும்  
அருண்மணம் பூண்டஅவ் ஐயர் சொருபப்  
பொருண்மன தீதரால் தோழி என்னும். 5
791. உழுவலில் என்னை உடைய ரமணர்  
சுழியல் பதியவர் தோழி என்னும்  
சுழியல் பதியவர் சொப்பனம் போல்என்  
விழியில் கரந்தனர் தோழி என்னும். 6
792. கண்ணுதல் வேங்கடர் கண்ணுக்கு இனியவர்  
சுண்ணவெண் ணீற்றினர் தோழி என்னும்  
சுண்ணவெண் ணீற்றர் சுகப்படப் பேதைமைத்  
துண்ணெனத் தோய்ந்தனர் தோழி என்னும். 7
793. காலத்தால் செய்யும் கடப்பாட்டு உதவியோர்  
சாலத்தா நுண்ணியர் தோழி என்னும்

- சாலத்தா நுண்ணிய தத்துவர்க்கு இப்பேதை  
ஏலத்தான் செய்வதென் தோழி என்னும். 8
794. சீலம் இனிய சிவபிரான் தேவர்க்கா  
வேலைநஞ் சுண்டனர் தோழி என்னும்  
வேலைநஞ் சுண்டோர் எமக்குவெம் பாலையில்  
சோலை நிழலினர் தோழி என்னும். 9
795. சுந்தரத் தோளர் சுதந்தர வாழ்வர்நிர்த்  
தொந்த பதத்தவர் தோழி என்னும்  
தொந்தம் அகன்ற சுடர்ப்பத வேங்கடர்  
சொந்த சொருபத்தர் தோழி என்னும். 10
796. தன்னே அனைய சதாசிவர் தம்முருப்  
பொன்னே அனையரால் தோழி என்னும்  
பொன்னே அனைய புராண புருஷர்தாம்  
என்னையர் ஆயினர் தோழி என்னும். 11
797. தாளில் படிந்தவர் தம்மைத் தலைப்பட  
ஆளும் களிற்றவர் தோழி என்னும்  
ஆளும் களிற்றுஅவ் அருள்வேங் கடர்மத  
வேளின் களிப்பினர் தோழி என்னும். 12
798. நல்லாங்கு என் நெஞ்சத்து நட்டம் பயில்பவர்  
பொல்லாங்கு இலாதவர் தோழி என்னும்  
பொல்லாங்கு இலாஎன் புருஷோத் தமநம்பி  
தொல்லாங்கு மாறலர் தோழி என்னும். 13
799. பட்டப் பகலில் பரந்த பரத்தர்தற்  
சுட்டப் படாதவர் தோழி என்னும்  
சுட்டப் படாவத் துரியானு பூதியர்  
தொட்டுக் கலந்தனர் தோழி என்னும். 14
800. பற்றற்ற சுத்தப் பரதத் துவர்பழித்  
தொற்றற்ற கீர்த்தியர் தோழி என்னும்  
தொற்றற்ற கீர்த்தித் துணைமாலை மார்பர்என்  
சுற்றத்துண் மிக்கனர் தோழி என்னும். 15
801. புழுத்தலை நாய்போல் பொருத்தமில் லாஇத்  
தொழுத்தையை ஆண்டனர் தோழி என்னும்  
தொழுத்தையை ஆண்ட துலங்கருள் செல்வர்  
விழுத்தகை வேங்கடர் தோழி என்னும். 16
802. பெண்டிருள் னேமடப் பேதையை ஆண்டனர்  
துண்டப் பிறையவர் தோழி என்னும்  
துண்டப் பிறையவர் துப்பறி வில்எனைத்  
தொண்டரில் கூட்டினர் தோழி என்னும். 17

803. மிக்க விழுத்தவ வேங்கடர் காதலர்  
தொக்க குழாத்தவர் தோழி என்னும்  
தொக்க குழாத்தில் கூட்பவர் என்னுளம்  
சொக்க சொருபத்தர் தோழி என்னும். 18
804. வாலறி வாக வயங்கு சொருபரை  
மால்அயன் கண்டிலர் தோழி என்னும்  
மால்அயன் காணாதார் காணவந் தென்இதய  
ஆலயம் புக்கனர் தோழி என்னும். 19
805. வெருவப் பிரியும் விநோத விருப்பர்  
துருவத் துலங்குவர் தோழி என்னும்  
துருவத் துலங்கு சொருப ரமணர்  
சாதக் கலப்பினர் தோழி என்னும். 20

திருச்சிற்றம்பலம்